



सत्यमेव जयते

शिवांगी स्वर्णकार

I.A.S.



राज्य परियोजना निदेशक  
राजस्थान माध्यमिक शिक्षा परिषद्  
जयपुर राजस्थान

अर्द्ध शासकीय पत्रांक: रास्कूलशिप/जय/प्रशिक्षण/DPC/2018-19/.....२५१६

दिनांक ...13/11/2018

मुख्य ब्लॉक शिक्षा अधिकारी महोदय,

राज्य की शैक्षिक व्यवस्था को अधिक प्रभावी एवं गुणवत्तापूर्ण बनाने के उद्देश्य से राज्य एवं भारत सरकार द्वारा लिए गये निर्णयानुसार राज्य में शिक्षा विभाग के ब्लॉक, जिला, संभाग स्तर के प्रशासनिक ढाँचे को सुदृढ़ करने के लिए राज्य सरकार के आदेश क्रमांक प.21(32)प्रशि/आयो/2017/पार्ट जयपुर दिनांक 08.08.2018 के द्वारा वर्तमान में संचालित ब्लॉक, जिला एवं संभाग स्तर के कार्यालयों का पुनर्गठन कर संभाग, जिला व ब्लॉक स्तर पर एकीकृत शिक्षा संकुल स्थापित किए गए हैं। आदेशों की निरन्तरता में नव सृजित पदों पर नियुक्त किए गए अधिकारियों के दायित्वों एवं कार्यों का निर्धारण राज्य सरकार के पत्रांक प.21(32)प्रशि/आयो/2017/पार्ट जयपुर दिनांक 27 सितम्बर, 2018 के द्वारा किया जा चुका है।

राज्य की नवीन एकीकृत शिक्षा व्यवस्था को सुदृढ़ एवं प्रभावी बनाने में आपकी महत्ती भूमिका को ध्यान में रखते हुए आपसे अपेक्षा की जाती है कि उपरोक्त आदेश दिनांक 27 सितम्बर, 2018 के अनुसार आवंटित कार्यों में से निम्नलिखित कार्यों एवं दायित्वों का प्राथमिकता से पूर्ण निष्ठा के साथ निर्वहन करना सुनिश्चित करेंगे -

- ब्लॉक सन्दर्भ केन्द्र प्रभारी (BRCE) ब्लॉक स्तर पर समग्र शिक्षा अभियान के कार्यों के निष्पादन हेतु ब्लॉक सन्दर्भ केन्द्र प्रभारी (BRCE) एवं ब्लॉक सन्दर्भ केन्द्र (BRC) के दायित्वों का निर्वहन तथा स्कूल शिक्षा विभाग एवं समग्र शिक्षा अभियान के प्रभाषी अधिकारी (Officer Incharge) के रूप में कार्य करेंगे।
- ब्लॉक क्षेत्र के पीईईओ एवं सीआरसीएफ, समस्त माध्यमिक/उच्च माध्यमिक विद्यालयों के संस्थाप्रधान एवं ब्लॉक स्तरीय एकीकृत शिक्षा संकुल के कार्मिक आपके पर्यवेक्षण में कार्य करेंगे।
- ब्लॉक स्तरीय एकीकृत शिक्षा संकुल की स्थापना एक ही परिसर में किया जाना सुनिश्चित करेंगे।
- समस्त पंचायत प्रारम्भिक शिक्षा अधिकारियों हेतु राज्य सरकार के आदेश क्रमांक प.15 (1) प्रा. शि./2017 दिनांक 11.04.2017 द्वारा जारी दिशा निर्देशों की पालना की सुनिश्चित करवाएंगे।
- ब्लॉक के समस्त पंचायत प्रारम्भिक शिक्षा अधिकारियों एवं माध्यमिक/उच्च माध्यमिक विद्यालयों के संस्था प्रधानों की मासिक बैठक का आयोजन कर विभागीय एवं परियोजना गतिविधियों की प्रगति की समीक्षा कर पालना रिपोर्ट मुख्य जिला शिक्षा अधिकारी कार्यालय को प्रेषित करेंगे।

www.rajteachers.com

- स्कूल शिक्षा विभाग एवं समग्र शिक्षा अभियान द्वारा संचालित की जाने वाली विभिन्न योजनाओं एवं कार्यक्रमों के क्रियान्वयन एवं पर्यवेक्षण हेतु गठित ब्लॉक निष्पादक समिति के सह अध्यक्ष के रूप में नियमित रूप से मासिक बैठक का आयोजन करवाते हुए अन्य विभागों यथा पंचायती राज, ग्रामीण विकास, महिला एवं बाल विकास विभाग, चिकित्सा एवं स्वास्थ्य, जन स्वास्थ्य अभियांत्रिकी विभाग, विद्युत वितरण निगम इत्यादि से समन्वय स्थापित कर विभिन्न योजनाओं एवं कार्यक्रमों को सफल बनाने में सहयोग प्राप्त करेंगे।
- ब्लॉक के समस्त पंचायत प्रारंभिक शिक्षा अधिकारी कार्यालयों एवं माध्यमिक/उच्च माध्यमिक विद्यालयों का चार माह में कम से कम एक बार (वर्ष में तीन बार) निरीक्षण करेंगे।
- ब्लॉक क्षेत्र में स्थित कस्तूरबा गाँधी आवासीय विद्यालय/अन्य आवासीय विद्यालय/शारदे छात्रावास एवं अन्य विभागीय छात्रावास/स्वामी विवेकानन्द मॉडल स्कूल/विशेष आवश्यकता वाले बालकों के लिए संचालित विद्यालयों का आवश्यक रूप से दो माह में कम से कम एक बार निरीक्षण कर अवलोकन रिपोर्ट संधारित करवायेंगे।
- विभागीय एवं परियोजनाओं सम्बन्धी गतिविधियों सम्बन्धी सूचनाओं को शाला दर्शन एवं शाला दर्पण पोर्टल पर प्रविष्ट करवाया जाना सुनिश्चित करेंगे।
- विद्यालयों में होने वाली पीटीए बैठकों तथा एसआईक्यूई कार्यक्रम के अन्तर्गत कलस्टर कार्यशालाओं एवं ICT विद्यालयों के माध्यम से होने वाली वी.सी. का आयोजन व पर्यवेक्षण करेंगे।
- विद्यालयों की प्राथमिक कक्षाओं में शैक्षणिक गुणवत्ता उन्नयन हेतु 'SIQE सर्टिफिकेशन फॉर स्कूल' के अन्तर्गत 31 दिसम्बर, 2018 तक समस्त पात्र विद्यालयों का प्रमाणीकरण करवाया जाना सुनिश्चित करेंगे।
- विद्यालयों में आधारभूत संरचना निर्माण एवं विकास हेतु जिला स्तर पर पंचायतीराज विभाग से सम्पर्क व समन्वय रखेंगे तथा ग्रामीण विकास की योजनाओं यथा मनरेगा, SFC/FFC में विद्यालयों के निर्माण हेतु प्रस्ताव प्रस्तुत करवाते हुए अनुमोदन हेतु सार्थक प्रयास करेंगे।

मुझे पूर्ण विश्वास है कि ब्लॉक एवं पंचायत स्तर पर नव सृजित एकीकृत शिक्षण व्यवस्था को प्रभावी बनाने में आप पूर्णनिष्ठा के साथ कर्तव्यों का निर्वहन करेंगे।

शुभकामनाओं सहित, -

भवदीय,



( शिवांगी स्वर्णकार )

मुख्य ब्लॉक शिक्षा अधिकारी (CBEO),  
समस्त ब्लॉक।